

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З
ЗА ПРОГЛАСУВАЊЕ НА ЗАКОНОТ ЗА
ИЗМЕНУВАЊЕ И ДОПОЛНУВАЊЕ НА КРИВИЧНИОТ ЗАКОНИК

Се прогласува Законот за изменување и дополнување на Кривичниот законик, што Собранието на Република Македонија го донесе на седницата одржана на 14 декември 1999 година.

Број 07-4574/1
14 декември 1999 година
Скопје

За претседател
на Република Македонија,
Претседател
на Собранието на Република
Македонија,
д-р **Саво Климовски**, с.р.

Претседател
на Собранието на Република
Македонија,
д-р **Саво Климовски**, с.р.

ЗАКОН
ЗА ИЗМЕНУВАЊЕ И ДОПОЛНУВАЊЕ НА КРИВИЧНИОТ ЗАКОНИК

Член 1

Во Кривичниот законик („Службен весник на Република Македонија“ број 37/96) во членот 10 став (2) зборот „нескриена“ се заменува со зборот „нескривена“.

Член 2

Во членот 12 став (2) сврзникот „и“ се заменува со сврзникот „или“.

Член 3

Во членот 47 став (2) по зборот „прекршок“ зборовите: „или стопански престап“ се бришат, а по зборот „прекршокот“ се става точка и зборовите до крајот на реченицата се бришат.

Член 4

Во членот 51 став (4) по зборовите: „на издржување на оваа казна“ зборот „ќе“ се заменува со зборот „не“.

Член 5

Во членот 68 став (2) по зборот „безбедност“ се става запирка и се додава зборот „здравјето“.

Член 6

Во членот 84 став (2) точка 1) зборовите: „или во посебна установа за лекување и оспособување“ се бришат.

Во точка 2) по зборот „година“ запирката се заменува со точка, а зборовите до крајот на реченицата се бришат.

Член 7

Во членот 122 став (6) точка а) пред зборовите: „избран или именуван функционер" се додаваат зборовите: „претседателот на Република Македонија“.

По ставот (6) се додава нов став (7) кој гласи:

„(7) Како странско службено лице, кога тоа е означено како сторител на кривично дело, се смета лицето кое во странска држава врши некоја од функциите или должностите определени во точките од а) до г) од ставот 6 на овој член“.

Во ставот (7) кој станува став (8) се додава нова реченица која гласи: „Под странско правно лице се подразбира јавно или приватно претпријатие, установа, фонд, банка, трговско друштво или друг облик на организираност според законите на странска држава во вршење на стопански, финансиски, банкарски, трговски, услужни или други дејности, кој има седиште во друга држава, или претставништво во Република Македонија, или е основано како меѓународно друштво, фонд, банка или установа“.

Во ставот (8) кој станува став (9) по зборовите: „на овој законик" се додава нова реченица која гласи:

„Кога е тоа посебно предвидено со овој законик, како одговорно лице се смета и лицето кое врши посебна функција или овластување или на кое му е доверено самостојно вршење на определени работи во странско правно лице, како и лицето кое е претставник на странско правно лице во Република Македонија“.

По ставот (9) кој станува став (10), се додава нов став (11) кој гласи:

„(11) Како лице кое врши работи од јавен интерес се смета лицето кое врши функции, должности или работи од јавен, односно општ интерес, како што се наставник, воспитувач, лекар, социјален работник, новинар, нотар, адвокат или друго лице, кое тие работи ги врши самостојно или во правно лице што врши дејност од јавен, односно општ интерес определен со закон“.

Ставовите (10), (11), (12), (13), (14), (15), (16) стануваат ставови (12), (13), (14), (15): (16), (17) и (18).

Во ставот (17) кој станува став (19) по бројот „1,5“ зборот „промили" се заменува со зборот „грам - промил“.

Ставовите (18), (19), (20) и (21) стануваат ставови (20), (21), (22) и (23).

Член 8

Во членот 123 став (2) точка б) по зборот „живот" се додаваат зборовите: „судија, јавен обвинител или адвокат, при вршењето на неговата функција, односно дејност или“.

По ставот (2) се додава нов став (3) кој гласи:

„(3) Со затвор од најмалку десет години или со доживотен затвор ќе се казни тој кој со умисла ќе лиши од живот две или повеќе лица, за кои претходно не му било судено, освен ако не се работи за кривични дела од член 9 став (3), член 10 став (3) и членовите 124, 125 и 127“.

Член 9

Во членот 130 став (1) зборовите: „една година" се заменуваат со зборовите: „три години“.

Член 10

Во членот 133 по зборот „оружје" зборот „или" се брише, а по зборот „орудие" се додаваат зборовите: „или друго средство“.

Член 11

Во членот 172 став (1) по зборот „казна" се додаваат зборовите: „од најмалку 10.000,00 денари“.

Во ставот (2) по зборот „казна“ се додаваат зборовите: „од најмалку 40.000,00 денари“.

Во ставот (3) по зборот „со" се додаваат зборовите: „парична казна од најмалку

50.000,00 денари или со".

Член 12

Во членот 173 став (1) по зборот „казна“ се додаваат зборовите „од најмалку 10.000,00 денари“.

Во ставот (2) по зборот „казна" се, додаваат зборовите: „од најмалку 20.000,00 денари".

Член 13

Во членот 174 став (1) по зборот „казна“ се додаваат зборовите: „од најмалку 10.000,00 денари“.

Во ставот (2) по зборот „казна" се додаваат зборовите: „од најмалку 40.000,00 денари".

Во ставот (3) по зборот „со" се додаваат зборовите:

„парична казна од најмалку 50.000,00 денари или со".

Член 14

Во членот 175 став (1) по зборот „казна" се додаваат зборовите: „од најмалку 10.000,00 денари".

Во ставот (2) по зборот „казна“ се додаваат зборовите: „од најмалку 20.000,00 денари".

Член 15

Во членот 176 ставот (3) се менува и гласи:

„(3) За изнесување или пронесување на лични и семејни прилики што е сторено во вршењето на работите од јавен интерес или при одбрана на некое право, сторителот нема да се казни ако ја докаже вистинитоста на своето тврдење“.

Член 16

Во членот 184 став (2) зборовите: „службена должност" се заменуваат со зборот „предлог".

Член 17

Во членот 186 став (5) зборовите: „приватна тужба" се заменуваат со зборот „предлог".

Член 18

Во членот 187 став (4) зборовите: „приватна тужба" се заменува со зборот „предлог".

Член 19

Во членот 188 став (1) зборовите: „шест месеци до пет" се заменуваат со зборовите: „една до десет".

Член 20

Во членот 202 став (1) зборовите: „иако е во можност" се бришат.

Член 21

Во насловот пред членот 212, како и во ставот (1) на овој член зборот „лечење" се заменува со зборот „лекување".

Член 22

Во насловот пред членот 215, како и во ставовите (1), (3) и (4) на овој член зборот „прекурзори", односно „прекурзорите" се заменува со зборот „прекурзори“, односно „прекурсорите".

Член 23

Во насловот пред членот 216, како и во ставовите (1) и (3) на овој член по зборот

„дроги“ запирката се брише, се додава сврзникот „и“, а зборовите „и прекурзори“, односно „и прекурзорите“ се бришат.

Член 24

Во членот 217 став (4) по бројот „205“ зборовите: „став 3“ се заменуваат со зборовите: „став 4“

Член 25

Во членот 218 став (3) зборовите: „за делото од став 1“ се заменуваат со зборовите: „со парична казна или“.

Член 26

Членот 229 се менува и гласи:

„(1) Тој кој лови риба со експлозив, струја, отров, замајни средства, средства за подводен риболов, ости, непосредно со раце, мрежа или други средства со кои е забранет риболовот, ќе се казни со парична казна или со затвор до една година.

(2) Ако поради делото од став 1 настапи имотна штета од големи размери или е прибавена поголема имотна корист, сторителот ќе се казни со парична казна или со затвор од три месеци до три години.

(3) Ако поради делото од став 1 е предизвикан помор на риба во големи размери, сторителот ќе се казни со затвор од шест месеци до пет години.

(4) Уловената риба и средствата за риболов ќе се одземат.

Член 27

Во членот 230 став (3) зборовите: „од една до пет години“ се заменуваат со зборовите: „до една година“.

Член 28

Во членот 236 став (1) точка 6) зборот „за“ се заменува со зборот „со“.

По ставот (3) се додава нов став (4) кој гласи:

„(4) Ако вредноста на украдениот предмет е мала и сторителот одел кон тоа да присвои предмет од таква вредност, ќе се казни со парична казна или со затвор до три години

Член 29

Во членот 239 став (1) по зборот „противправно“ се додаваат зборовите; „за себе или за друг“.

Член 30

Во членовите 264 и 267 зборот „регистратурски“ се заменува со зборот „документарен“

Член 31

По членот 274 се додава нов наслов и член 274-а, кои гласат:

„Издавање акцептен налог без покритие.

Член 274-а

(1) Тој кој ќе издаде акцептен налог, за кој знае дека во моментот на пристигнување на наплатата ќе нема средства на неговата сметка во износ на кој е издаден акцептниот налог, ќе се казни со парична казна или со затвор до три години.

(2) Ако сторителот можел да знае дека во моментот на пристигнување на наплатата ќе нема средства на неговата сметка во износ на кој гласи акцептниот налог, ќе се казни со парична казна или со затвор до една година.

(3) Гонењето се презема по предлог.“

Член 32

Во членот 278 став (2) по зборот „закана“ се додаваат зборовите: „или надвор од легален премин или со користење на специјален начин и средства за криење на стоките“.

Член 33

Во насловот пред членот 333 по зборот „Напад“ зборот „на“ се заменува со зборот „врз“.

Член 34

Во членот 341 ставот (1) се менува и гласи:

„(1) Тој кој без оправдана причина, иако е повикан со поединечна покана, нема да се јави во определено време кај надлежниот државен орган во врска со воведувањето на воена евиденција, лекарски преглед, регрутирање, служење на воениот рок, соопштување на воен распоред или учество на воена вежба, ќе се казни со парична казна или со затвор до една година“.

Ставот (5) се менува и гласи:

„(5) Нема да се казни сторителот на делото од ставовите 2 и 3 ако доброволно се јави кај надлежниот државен орган.“

Член 35

Во членот 348 ставот (2) зборот „одбивање“ се заменува со зборот „обивање“.

Член 36

Во членот 353 по ставот (3) се додава нов став (4), кој гласи:

„(4) Со казна од ставовите 1, 2 и 3 ќе се казни и одговорно лице, одговорно лице во странско правно лице што има претставништво или врши дејност во Република Македонија или лице што врши работи од јавен интерес, ако делото е сторено во вршење на неговото посебно овластување или должност.“

Член 37

Во членот 355 по ставот (3) се додава нов став (4) кој гласи:

„(4) со Казна од ставовите 1, 2 и 3 ќе се казни и одговорно лице, одговорно лице во странско правно лице што има претставништво или врши дејност во Република Македонија, или лице кое врши работи од јавен интерес, ако делото е сторено во вршење на неговото посебно овластување или должност.“

Член 38

Во членот 357 став (1) ред трети по зборот „корист“ се додава зборот „за“, а по зборот „изврши“ зборот „за“ се брише.

Ставот (4) се менува и гласи:

„(4) Со казна од ставовите 1, 2 и 3 ќе се казни и одговорно лице и лице кое врши работи од јавен интерес, ако е делото извршено во врска со стекнување, остварување или одземање права утврдени со закон или заради стекнување корист или нанесување штета на друг, одговорно лице во странско правно лице, како и странско службено лице што делото ќе го стори на штета на Република Македонија, нејзин граѓанин или правно лице.“

Член 39

Во членот 358 ставовите (3) и (4) се менуваат и гласат:

„(3) За делото од ставовите 1 и 2 нема да се казни тој кој дал или ветил поткуп по барање од службено лице и тоа го пријави пред да дознае дека делото е откриено.

(4) Одредбите од ставовите 1, 2 и 3 се применуваат и кога поткуп е даден или ветен на одговорно лице, одговорно лице во странско правно лице, лице кое врши работи од јавен

интерес и странско службено лице, во врска со делото од член 357."

Член 40

Во членот 359 по ставот (3) се додаваат два нови става (4) и (5), кои гласат:

„(4) Тој кој со искористување на својата службена или друга положба, општ углед или влијание, за награда или друга корист посредува кај одговорно лице, одговорно лице во странско правно лице што врши дејност во Република Македонија или лице кое врши работи од јавен интерес да изврши или да не изврши дејствие што е спротивно на неговата должност или кај странско службено лице да изврши или да не изврши дејствие што е спротивно на неговата должност на штета на Република Македонија, нејзин граѓанин или правно лице, ќе се казни со парична казна или со затвор до една година.

(5) Ако делото од став 4 имало за последица противзаконито стекнување или губење на права, или стекнување поголема имотна корист или нанесување поголема штета за друг, домашно или странско правно лице, сторителот ќе се казни со затвор од три месеци до три години."

Ставот (4) станува став (6).

Член 41

Во членот 404 став (1) зборот „промена" се заменува со зборот „преведување".

Член 42

Во членовите 18 став (3), 22, 44 став (1), 108 став (3), 111 став (3), 186 став (4), 188 ставови (1) и (2), 189,190, 194 став (2), 205 став (1), 244 став (2), 253 став (1), 257 став (2), 273 ставови (1), (2) и (3), 288 ставови (1) и (2), во насловот пред членот 298, 313, 357 ставови (1), (2) и (3), 359 ставови (1) и (2), во насловот пред членот 382 и во ставот (1) на овој член, во насловот пред членот 384 и во ставот (1) на овој член, 391 став (2), 392 став (4) и 419 став (1) зборот „дејство", се заменува со зборот „дејствие".

Член 43

Во целиот текст на Кривичниот законик зборот „којшто", се заменува со зборот „што".

Член 44

Со денот на влегување во сила на овој закон престанува да важи членот 52 став 1 точка 10) во делот „со ости, со подводна пушка, со огнено оружје, експлозив, хемиски средства, струја или други риболовни средства кои ги убиваат, трујат или зашметуваат рибите", членот 56 точка 4) во делот „како и со огнено оружје, подводни пушки, експлозив или хемиски и други средства со кои се убиваат, трујат или зашметуваат рибите“ и членот 57 став 1 точка 5) од Законот за рибарството („Службен весник на Република Македонија" број 62/93).

Член 45

Се овластува Законодавно-правната комисија на Собранието на Република Македонија да утврди пречистен текст на Кривичниот законик.

Член 46

Овој закон влегува во сила осмиот ден од денот на објавувањето во „Службен весник на Република Македонија".